



Conference Board of Trustees

California-Pacific Conference

THE UNITED METHODIST CHURCH

110 S. Euclid Ave., Pasadena, CA 91101 | P.O. Box 6006, Pasadena, CA 91102-6006
(626) 568-7306 | f: (626) 796-7297
treasurer@calpacumc.org | calpacumc.org/finance

Christy Drenner
Interim Treasurer and CPA

Fepueli 13, 2025

Kau Faifekau, Tauhi Pa'anga, Sea 'o e Komiti Pa'anga mo e Sea 'o e Poate Talasiti.

'Oku fiema'u ke mou lau mo tali 'a e tohi ni 'i he vave tahá!

'Oku fakapipiki atu heni ha tohi mahu'inga mo fakavavevave mei a *Lizet Hernandez*, ko ia `okú ne tokanga'i 'etau 'Akauni mo e *HUB*, 'a e Kautaha 'oku nau 'Inisiua 'etau Konifelenisi. Na'a mou 'osi ma'u pe tohi ni. Na'e fai atu 'e he *HUB* 'a e fakamatala felāve'i mo e 'Inisiua 'a e Siasi ki he faingata'a 'o e 'Ikai ke fai totonu 'a e kau Ngāue he Siasi / Kaiha'asi 'o e Pa'anga mo ngāue'aki 'a e komipiuta 'i he founga kakaá. Ko e tohi ko eni 'i 'Okatopa, 'i he taimi pe na'á nau 'ilo ai 'e 'ikai ke toe malu'i kitautolu 'e he Kautaha 'Inisiua *Philadelphia*. Fakamālō ki he *HUB*, 'i he'enau ngāue ke fakaloloa 'a e malu'i ke toki 'osi ki he 'aho 1 'o Ma'asi, 2025. Ko e faingamālie eni kia *Lizet* mo 'ene timi ke nau kumi ai ha Kautaha ke nau malu'i kitautolu mei ha mole koe'uhi Ko hono kaka'i, Kaiha'asi 'a e Pa'angá mo Ngāue'aki 'a e komipiutá 'i ha founga kakaá. Pea ko e faingamālie eni ki homou ngaahi Siasi ke nau fakakakato ai 'a hono fakafonu 'o e ngaahi foomu kole malu'i fo'ou, pea kuo lahi ha kau Siasi kuo nau lava 'o fakahoko ia.

Ko e me'a kuo tau ako 'i he vaha'a taimi ni:

'Oku 'ikai ke lahi 'a e ngaahi Kautaha 'Inisiua 'oku nau loto ke malu'i 'a e Siasi 'i he tafa'aki ki he Fai hiá, Kai Pa'angá mo e Kaka. 'Oku kau e Siasi he palopalema lahi ki he Ngaahi Kautaha 'Inisiua he 'oku lahi 'a e ngaahi faingata'a 'o e mole 'a e pa'angá koe'uhi ko ha kaiha'a pe kaka 'a e kau ngāue 'o e Siasi. 'E fiema'u ki hotau ngaahi Siasi ke nau toe fu'u tokanga lahi 'aupito ki he'etau ngaahi me'a fakapa'angá ke mahino 'oku malu 'aupito. Ko e taha eni 'o e ngaahi Kaveinga ke fai ha tokanga ki ai mo kumi ha faingamālie ke fai ai ha ako ngāue 'i he kaha'ú.

'Oku 'i ai 'a e Fokotu'u 'e Ua ke mou fili mei ai. Ko e me'a '**Uluaki**, 'oku ma'ama'a pe hono totongi, si'isi'i pe mo e pa'anga malu'i kae lahi 'a hotau 'inasi pa'anga ke totongi 'i ha taimi 'e hoko ai ha faingata'á (*deductibles*). Ko e me'a hono **Uá**, 'oku mamafa hono totongi, lahi 'aupito ange 'a e pa'anga malu'i pea ma'ama'a pe mo hotau 'inasi pa'anga ke totongi 'i ha taimi 'e hoko ai ha faingata'á (*deductibles*). 'Oku fiema'u 'e he Poate Talāsiti 'a e Konifelenisi ke tali 'e he Siasi kotoa pe 'a e \$25,000 'oku fokotu'u mai 'e he Komiti Pa'anga 'a e Konifelenisi Senialé, ko e si'isi'i taha ia ke malu'i 'aki e Siasi pea ke 'oua na'a toe ma'ulalo ange ai.

Ko e Fokotu'u 'Uluaki – Ma'ama'a hono Totongi.

Ko e malu'i si'isi'i taha 'e fai 'e *Hanover Insurance*, ko e \$25,000, pea ko hotau 'inasi pa'anga ke totongi 'i ha taimi 'e hoko ai ha faingata'a (*deductibles*), ko e \$25,000 'o totongi \$350 he ta'u. 'E lava foki ke ma'u ha malu'i \$50,000, pea ko hotau 'inasi pa'anga ke totongi 'i ha taimi 'e

hoko ai ha faingata'a (*deductibles*), ko e \$25,000 'o totongi \$450 he ta'u. Ko e malu'i ni 'e vahevahe fakataha 'i he Kōnifelenisi 'o tohi mo'ua atu ki homou Siasí 'o hangē ko ho'omou 'Inisiua (Malu'i) ki he Ngaahi Koloa mo e Fakamole 'a e Siasí (*Property & Liability*).

Ko e Fokotu'u Hono Uá – Lahi 'a e Pa'anga Malu'i (Fokotu'u eni mau loto ke mou tali).

'Oku 'atā ke takitaha fai pe 'e he Siasí 'a hono malu'i 'i he Kautaha ko e *Hiscox Insurance Company*. 'Oku loto pe 'a e Hiscox ke nau malu'i hotau ngaahi Siasí fakafo'ituitui 'aki 'a e \$500,000 ki he \$1,000,000 pea ko hotau 'inasi pa'anga ke totongi 'i ha taimi 'e hoko ai ha faingata'a (*deductibles*) ko e \$5,000. Ko e totongi ki he ngaahi Siasí 'e 'i he vaha'a 'o e \$1,335 ki he \$7,497 'i he ta'u, (pea 'e makatu'unga e totongi 'i he ngaahi me'a 'oku kau ki ai e Siasí 'o kau ai mo e tokolahi 'o kinautolu 'oku ngāue totongi mo kinautolu 'oku ngāue 'ofa pē).

- Ko hono toe fakalahi pe eni 'o 'etau 'Inisiuá pea 'oku mavahe pe ia mo kehe pe hono fa'unga (*policy*) pea 'oku toe fakalahi mai mo hono mahu'ingá (*premium*) pea 'oku tohi mo'ua hangatonu pe 'e he Kautaha 'Inisiuá ki he Siasí 'o 'ikai toe fou 'i he Konifelenisi.

Ko e hā pe Me'a te mou fili ki ai 'i 'olungá, 'e fiema'u ke mou fakafonu mai 'a e foomu kole Malu'i ('Inisiua) 'i he vave tahá (kapau 'oku te'eki ke fai). Ko ho'o taipe'i pe ho hingoá 'i he foomú 'oku 'osi lau ia ko ho'o fakamo'oni tohi.

Ko e Foomu Kole Inisiua ki ha hia pe kakaa: <http://www.calpacumc.org/wp-content/uploads/2025/02/CalPac-Crime-App-C-Suite-Shared-Link.pdf>

'E 'i ai 'a e tohi 'e 'oatu vavé ni pe, ko e tohi ki hono fakafo'ou 'o 'etau 'Inisiua fakalukufua ki he koloa 'a e Konifelenisi. Ko 'ene ma'u mai pe 'a hono fakaikiiki ko hono tuku'i atu ia. **Mou kātaki pe 'o fai ha tokanga ki ha'ane a'u atu 'a e tohi pea fai leva ha ngaue ki ai.**

Ko kitautolu 'oku tau fai 'a e ngāue ni ko e kau Faifekau mo e kau taki he Siasí, pea 'oku tau 'ilo pe 'oku 'ikai ke kau 'a hono malu'i 'o e koloa 'a e Siasí he me'a mahu'inga kiate kitautolú. Ka 'oku ui kitautolu ke tau mātu'aki tokanga ki hono tauhi e koloa kuo tuku falala mai 'e he Konifelenisi kiate kitautolú, pea 'e fakamo'oni atu e Siasí 'i *Pacific Palisades* mo *Altadena* (na'e kau he mōfiá), ki he mahu'inga 'o e 'inisiuá he taimi 'oku hoko ai ha fakatamaki. Ko e malu 'a e koloa 'a e Siasí 'e makatu'unga ia 'i ho'omou mātu'aki tokanga ke fai lelei'i 'a e ngaahi fatongia kotoa pe 'i he Siasí 'o ta'ota'o atu pe 'i he ngāue fakalaumālie 'oku ui kitautolu ki ai, ke tau ngaohi tisaipale ma'a Kalaisi ki hono liliu 'o māmani.

Talamonū atu he ngaahi fatongia 'oku fakafua he Siasí.

Rev. Melissa Rusler
Sea Poate Talasiti 'a e Kōnifelenisi

Christy Drenner
Tauhi Pa'anga 'a e Kōnifelenisi

Rev. Paige Eaves
Tokoni ki he Pisope, Dottie Escobedo-Frank